

## اسلام اور مذاہبِ عالم میں خواتین کا مقام: تقابلی جائزہ

ڈاکٹر محمد زید ملک \*

### Abstract

The world is still struggling to get the basic human rights while Islam has already given these rights and even more, fourteen centuries ago. What are these rights, the world has yet to know. The uniqueness of Islam in giving rights to the people was that it did not only enact laws containing the human rights rather it literally enforced these laws successfully upon the people and the people happily enjoyed the rights these laws contained.

While talking about the status of women in Islam and other religions, it will be necessary to talk about those rights, if there were any, which the women enjoyed, before the advent of Islam. It will certainly need a careful comparison between the two periods; before and after the blessed coming of Prophet Muhammad, peace be upon him. The author will try to mention the situation of women before Islam in the so called civilized nations of that time, including Persian Empire, Roman empire, India and Arabia, who represented the fire worshippers, Jews, Christians and the Pagans of Arabia. In the end the author will shed light over the social status and the rights Islam gave to women.

## اسلام اور مذاہبِ عالم میں خواتین کا مقام: تقابلی جائزہ

ڈاکٹر محمد زید ملک

ہم جب اقوامِ عالم کے سامنے اپنے دین کی بات کرتے ہیں تو ہمارا رویہ معذرت خواہانہ ہوتا ہے۔ اس کی بہت سی وجوہات ہو سکتی ہیں مگر ایک بہت بڑی وجہ جو میری سمجھ میں آتی ہے وہ یہ ہے کہ ہم نیم خواندہ ہیں (Half Educated) ہیں۔

اس کی وجہ ہمارے نظامِ تعلیم میں دو متوازی دھارے ہیں جو ساتھ ساتھ چل رہے ہیں مگر ایک دوسرے سے لاتعلقی، ایک دھارا دینی تعلیم کا ہے جو ہمارے مدارس میں دی جاتی ہے اور دوسرا دھارا جدید تعلیم کا ہے، جو ہمارے کالجوں اور یونیورسٹیوں میں دی جاتی ہے۔ مدارس سے فارغ التحصیل علماء قرآن و سنت کی روشنی سے منور ہیں اور اپنے علم سے جدید دنیا کے مسائل کا حل پیش کر سکتے ہیں مگر مشکل یہ ہے کہ انہیں یہ معلوم نہیں کہ جدید دنیا کے مسائل ہیں کیا؟ اگر چند مسائل کا علم ہو بھی تو جدید دنیا کی متداول زبان سے ناواقفیت انہیں اپنا حل پیش کرنے سے قاصر رکھتی ہے۔ رہے وہ حضرات جو جدید علوم سے آراستہ ہیں، وہ جدید دنیا کے مسائل سے تو واقف ہیں مگر ان کے ہاں ان مسائل کا اسلامی حل موجود نہیں۔

تیسری وجہ یہ ہے کہ ہم اپنی دینی تعلیمات اور اپنے کلچر کو آپس میں گڈمڈ کر دیتے ہیں۔ عام طور پر ہماری تہذیب و ثقافت، ہمارا کلچر اور ہماری روایات، ہمارے دین کے ہی تابع ہوتی ہیں، مگر کبھی کبھی ایسا بھی ہوتا ہے کہ ہم اپنے دین کو اپنی بعض بے ہودہ روایات کی بھینٹ چڑھا دیتے ہیں اور انہیں روایات کو دین کا رنگ دے کر ان پر عمل کرتے ہیں اور کرواتے ہیں۔ جب دنیا کے سامنے ہم سے ان روایات کے بارے میں سوال کیا جاتا ہے تو ہم سے کوئی جواب نہیں بن پاتا اور ہمارا رویہ معذرت خواہانہ بن کے رہ جاتا ہے۔

اللہ تعالیٰ ہمیں حکم دیتا ہے کہ دین میں مکمل طور پر داخل ہو جاؤ۔

ارشاد باری تعالیٰ ہے:

"يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ الشَّيْطَانِ"

ترجمہ: اے اہل ایمان! اسلام میں مکمل طور پر داخل ہو جاؤ اور دیکھو شیطان کے نقش قدم پر مت چلنا۔<sup>(۱)</sup>

اسلام سے پہلے مذاہب عالم کا خواتین سے رویہ:

اگر ہم یہ معلوم کرنا چاہتے ہیں کہ سرور کائنات حضرت محمد مصطفیٰ صلی اللہ علیہ وسلم کی تشریف آوری سے خواتین کو کیا حقوق ملے تو اس سے پہلے یہ جاننا ضروری ہو گا کہ آپ کی آمد مبارک سے پہلے اس دنیا میں خواتین کے ساتھ کیا سلوک ہو رہا تھا۔ اس کے لیے ہمیں تاریخ حقوق نسواں پر ایک نظر دوڑانی ہو گی۔

### ہندومت:

ہندومت دنیا کے قدیم ترین مذاہب میں سے ایک ہے۔ ہندو انڈیا میں خواتین کے ساتھ امتیازی سلوک برتا جاتا تھا، ہندومت میں بیوی اپنے خاوند کی لونڈی شمار ہوتی ہے اور اس کا خاوند آقا کی حیثیت پاتا ہے۔<sup>(2)</sup> ایک کٹر ہندو گھرانہ کی عورت اگر بیوہ ہو جائے تو اس کے لیے بہتر یہی ہے کہ اسے اپنے مردہ پتی (شوہر) کے ساتھ زندہ جلادیا جائے اور اس رسم کو "سٹی" کہا جاتا ہے<sup>(3)</sup>۔ اس عورت کو "زیب" نہیں دیتا کہ وہ خاوند کے مرجانے کے بعد زندہ رہے، اسے بھی مرجانا چاہیے۔

اس کے برعکس اسلام نے عورت کو حکم دیا ہے کہ اگر اس کا خاوند فوت ہو جائے تو وہ چار ماہ اور دس دن تک سوگ منائے اور اس کے بعد اگر چاہے تو کسی سے بھی شادی کر لے۔

ارشاد باری تعالیٰ ہے:

"وَالَّذِينَ يُؤْفِقُونَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ وَاللَّهُ بِمَا تَعْمَلُونَ خَبِيرٌ"

2. دیکھیے: Haifaa A. Jawad, The Rights of Women in Islam. An-Authentic Approached, Macmillan Press Ltd. London, 1998, p.100

3. سٹی کی رسم 1987 میں ایک قانون کے ذریعے ختم کی گئی۔ اس قانون کو 1987 Commission of Sati Prevention Act کہا جاتا ہے۔

تفصیل کے لیے ملاحظہ ہو: Monica Chawla Gender Justice- Women and Law in India, Deep+Deep Publisher, New Delhi, 2006, p.3.

ترجمہ: جو لوگ مرجائیں تم میں سے اور چھوڑ جائیں بیویاں تو روکے رکھیں وہ اپنے آپ کو (نکاح سے) چار مہینے اور دس دن، پھر جب پوری کر چکیں وہ اپنی عدت تو نہیں کچھ گناہ تم پر اس اقدام کا جو وہ کریں اپنے حق میں، دستور کے مطابق اور اللہ تمہارے سب اعمال سے ناخبر ہے۔<sup>(4)</sup>

ہندو مت میں عورت کو باعثِ شرمندگی تصور کیا جاتا ہے<sup>(5)</sup>۔ کوشش کی جاتی ہے کہ لڑکی کو پیدائش کے وقت ہی مار دیا جائے۔ تامل ناڈو اور راجستھان وغیرہ جیسی ریاستوں میں ایسے یورڈ اور پوسٹر نظر آتے ہیں جن پر لکھا ہوتا ہے پانچ سو روپے خرچ کریں اور پانچ لاکھ روپے کمائیں۔ یعنی طبی معائنے پر پانچ روپے خرچ کریں اور اگر حمل میں بیٹی ہو تو حمل ضائع کروا کر بیٹی کی پرورش اور بعد ازاں جہیز پر خرچ ہونے والے لاکھوں روپے بچالیں۔ تامل ناڈو کے سرکاری ہسپتالوں کی رپورٹ کے مطابق ہر دس میں سے پانچ بیٹیوں کو قتل کیا جاتا ہے۔<sup>(6)</sup> انڈیا میں ایک لفظ بطور گالی کے استعمال ہوتا ہے۔ وہاں پر خاص و عام اس لفظ کو گالی ہی سمجھتے ہیں۔ یہ لفظ "سالا" ہے۔ ہندو مت کے علاوہ دنیا کے تمام مذاہب اور کلچر اس رشتے کو احترام کی نگاہ سے دیکھتے ہیں۔ اردو اور فارسی زبانوں میں اسے "برادرِ نسبتی" کہتے ہیں یا یوں کہ فلاں میرے "سالے صاحب" ہیں۔ انگریزی زبان بولنے والے بھی اس رشتے کو احترام سے دیکھتے ہوئے قانونی بھائی (Brother in Law) کا نام دیتے ہیں۔

صرف ایک ہندو قوم ہی ہے جو اس محترم رشتے کو باعثِ شرم سمجھتے ہوئے اس لفظ "سالا" کو بطور گالی استعمال کرتی ہے۔

### مجاہدیت:

حضور اکرم صلی اللہ علیہ وسلم کی تشریف آوری سے پہلے جو اقوام اس دنیا میں آباد تھیں ان میں دو عظیم سلطنتیں (سپر پاورز) شمار ہوتی تھیں "ایران اور روم"۔

4۔ سورۃ البقرہ، آیت: 234

5۔ المختار، عباس محمود، الرافعی، فقر آن الکرم، دارالہلال، قاہرہ، 1959ء، ص: 87۔

6۔ ڈاکٹر ذاکر ہاشمی، خطبات ڈاکٹر ذاکر ہاشمی (اسلام میں عورت کے معاشرتی حقوق، دارالحدود، لاہور، 2008ء، ص: 32)

## اسلام اور مذاہبِ عالم میں خواتین کا مقام

آتش پرست ایران میں عورت کی حیثیت ایک قابلِ فروخت مال (Commodity) کی تھی جیسے آج آپ اپنی گھڑی یا کار وغیرہ کسی کو بھی بیچ سکتے ہیں اسی طرح آپ قدیم ایران میں اپنی بیوی کو بھی فروخت کر سکتے تھے۔<sup>(7)</sup>

آتش پرست مجوسیوں کے ہاں ان رشتہ داروں سے بھی نکاح کیا جاتا ہے جن سے نکاح تمام دیگر شرائع میں حرام ہے۔

احادیثِ مبارکہ میں ہمیں اس طرف اشارہ ملتا ہے۔

حضرت عمر رضی اللہ عنہ نے اپنے تمام گورنروں کو خطوط لکھے جس میں مندرجہ ذیل عبارت تھی:

"فرقوا بین کل ذی محرّم من المجوس"

یعنی ان تمام مجوسیوں کے نکاحِ فح کر دیے جائیں جنہوں نے ان عورتوں سے نکاح کیے ہوئے ہیں جن سے نکاح کرنا اسلامی شریعت میں حرام ہے۔ [صحیح بخاری، باب الجزیہ، جلد 10، ص 412]۔

### **یہودیت:**

توریت میں بہت وضاحت کے آیا ہے کہ عورت ایک سزا یافتہ مخلوق ہے جسے اللہ نے عذاب میں مبتلا کیا ہوا ہے۔ توریت میں لکھا ہے:

"پھر اس نے عورت سے کہا کہ میں تیرے دردِ حمل کو بہت بڑھا دوں گا۔ تو درد کے ساتھ بچے جنے گی۔"

[کتاب مقدس، پیدائش، باب 3، آیت 16]۔

جبکہ قرآن اسی تکلیف کو عورت کی عظمت قرار دیتا ہے۔ ارشاد باری تعالیٰ ہے:

ووصینا الإنسان بوالدیه حملته أمه وهنأ علی وهن وفصاله فی عامین أن اشکر

لی ولوالدیک

7۔ دیکھیے: مودودیؒ، ابوالخا علی، پروردہ، اسلامک پبلی کیشنز، لندن، 1976ء، ص 2۔

"اور ہم نے انسان کو حکم دیا کہ اپنے والدین سے اچھا سلوک کرے، اس کی ماں نے اسے حمل کی حالت میں اٹھایا، مشقتیں جھیلتے ہوئے، اور دو سال تک دودھ پلایا۔ ہم نے اسے نصیحت کی کہ شکر گزار رہ میرا اور اپنے والدین کا۔" [سورہ لقمان، آیت 14]۔

### عیسائیت:

رومن ایسا پائر عیسائیت کی علمبردار تھی، عیسائیت میں عورت کو برائی کی جڑ سمجھا جاتا ہے<sup>(8)</sup>۔ عیسائیت یہ پرچار کرتی ہے کہ حضرت آدم علیہ السلام کو جنت سے نکلنے میں عورت کا ہاتھ تھا<sup>(9)</sup> جبکہ قرآن کریم نے واضح الفاظ میں بتا دیا ہے کہ حضرت حوا علیہا السلام اور حضرت آدم علیہ السلام دونوں کو شیطان نے بہکایا اور دونوں اس کے دھوکے میں آئے اور پھر دونوں نے اللہ کے حضور گڑگڑا کر معافی مانگی اور اللہ نے معافی عطا کی۔

ارشاد باری تعالیٰ ہے:

"فَأَزَلُّهُمَا الشَّيْطَانُ عَنْهَا فَأَخْرَجَهُمَا مِمَّا كَانَا فِيهِ"

ترجمہ: پھر پھسلادیا ان دونوں کو شیطان نے اُس درخت کی ترغیب دے کر، بالآخر نکلوا دینوں کو اس عیش و آرام سے، جس میں وہ تھے۔<sup>(10)</sup>

سورۃ الاعراف میں ارشاد ہوا:

"وَقَاسَمَهُمَا إِنِّي لَكُمَا لَبِيقٌ ۖ فَذَلَّلَاهُمَا بِغُرُورٍ فَلَمَّا ذَاقَا الشَّجَرَةَ بَدَتْ لَهُمَا سَوْءَاتُهُمَا وَطَفِقَا يَخْصِفَانِ عَلَيْهِمَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُبِينٌ ۖ قَالَا رَبَّنَا ظَلَمْنَا أَنْفُسَنَا وَإِنَّ لَنَا تَغَفُّرًا لَنَا وَتَرْحُمَنَا لَتَكُونَنَّ مِنَ الْخَاسِرِينَ ۖ"

<sup>8</sup> - دیکھیے: الاعتقاد، المرآة فی القرآن الکریم، دارالہلال، قاہرہ، 1959ء، ص 87

<sup>9</sup> - دیکھیے: بائبل، کتاب پیدائش، باب 3، آیت 1-16

<sup>10</sup> - سورۃ البقرۃ، الآیۃ: 36

## اسلام اور مذاہب عالم میں خواتین کا مقام

ترجمہ: اور قسم کھائی شیطان نے ان دونوں کے سامنے کہ یقین کرو میں تم دونوں کا حقیقی خیر خواہ ہوں۔ پھر رفتہ رفتہ اپنے ڈھب پر لے آیا ان دونوں کو دھوکہ دے کر۔ پھر جب چکھا ان دونوں نے مزہ اس درخت کا، تو کھل گئے ان کے سامنے ان کے ستر اور لگے وہ ڈھانپنے اپنے آپ کو جنت کے پتوں سے اور پکارا انہیں ان کے رب نے کیا نہیں روکا تھا میں نے تمہیں اس درخت کے پاس جانے سے؟ اور (نہ) کہا تھا تم سے کہ یقیناً شیطان تم دونوں کا کھلا دشمن ہے؟ وہ دونوں بولے اے ہمارے رب ظلم کیا ہم نے اپنے اوپر اور اگر نہ بخشا تو نے ہمیں اور (نہ) رحم فرمایا ہم پر تو یقیناً ہو جائیں گے ہم خسارہ اٹھانے والوں میں سے"۔<sup>(11)</sup>

رومن ایمپائر میں خواتین کو حقوق ملکیت سے محروم رکھا گیا تھا<sup>(12)</sup>۔ آتش پرست ایران کی طرح عیسائی رومن ایمپائر میں بھی خاتون بذات خود مرد کی ملکیت شمار ہوتی تھی<sup>(13)</sup>۔ مشہور سماجی عالم (Socialist) ہربرٹ سپنسر (Herbert Spencer) اپنی کتاب (Sociology) میں لکھتا ہے۔

"فرانس میں سن 586ء میں ایک سپوزیم (Symposium) ہوا جس کا عنوان یہ تھا کہ آیا عورت ایک ذی روح مخلوق ہے یا اس میں روح کا وجود نہیں بلکہ یہ ایک ایسی مخلوق ہے جسے صرف مردوں کی خدمت کے لیے پیدا کیا گیا ہے؟"<sup>(14)</sup>

چند دنوں کی طویل بحث و تکرار کے بعد تمام عیسائی علماء کا اس بات پر اتفاق ہوا کہ عورت ذی روح نہیں ہے بلکہ یہ ایک ایسی مخلوق ہے جسے صرف مردوں کی خدمت کے لیے پیدا کیا گیا ہے۔<sup>(15)</sup>

برطانیہ میں عورتوں کو جائیداد رکھنے اور اس کی خرید و فروخت کا حق 1870ء میں دیا گیا۔<sup>(16)</sup>

<sup>11</sup> - سورۃ اعراف، آیت: 21-23

<sup>12</sup> - مودودی، ابو الہادی، پردہ، اسلاک پبلی کیشنز، لاہور، 1976ء، ص 2

<sup>13</sup> - حوالہ بالا

<sup>14</sup> - ڈاکٹر ملک غلام مرتضیٰ، Socio Economic System of Islam، ص 229

<sup>15</sup> - اٹھارہ، اے آئی، انٹر آئن، انکریم، ص 87

<sup>16</sup> - ڈاکٹر ڈاکٹر، خطبات ڈاکٹر ڈاکٹر، دارالانور، لاہور، 2008ء، ص: 25

امریکہ، جو اس وقت مہذب دنیا کا سردار شمار ہوتا ہے، وہاں 1920ء تک خواتین کو یہ حق حاصل نہیں تھا کہ وہ ووٹ کے ذریعے اپنی رائے دے سکیں۔ امریکی آئین میں ایک خصوصی ترمیم 1920ء میں کی گئی جس کی رو سے خواتین کو ووٹ کا حق دیا گیا<sup>(17)</sup>۔

اس کے برعکس ہم حضور اکرم صلی اللہ علیہ وسلم کی سیرت مطہرہ کا مطالعہ کرتے ہیں تو معلوم ہوتا ہے کہ آپ صلی اللہ علیہ وسلم نے خواتین سے بیعت لی انہیں سیاسی عمل میں شامل رکھا،<sup>(18)</sup> اور خواتین سے اہم معاملات میں مشورہ فرمایا۔ آغاز نبوت سے لے کر وصال تک آپ صلی اللہ علیہ وسلم نے ازواج مطہرات سے مشورہ فرمایا۔ حضرت خدیجہ، حضرت عائشہ اور حضرت ام سلمہ رضی اللہ عنہن کے مشورے بہترین مثالیں ہیں۔ آغاز وحی کے فوراً بعد جس ہستی نے حضور اکرم صلی اللہ علیہ وسلم کی ڈھارس بندھائی، آپ کو تسلی دی اور حوصلہ افزائی کی وہ حضرت خدیجہ الکبریٰ رضی اللہ عنہا کی ذات بابرکات ہے۔ حضرت عائشہ رضی اللہ عنہا کے بارے میں فرمایا:

"فضل عائشة على النساء كفضل الثريد على سائر الطعام"

ترجمہ: عورتوں پر عائشہ کی فوقیت ایسے ہی ہے جیسے تمام کھانوں پر ثرید کو فوقیت ہے۔<sup>(19)</sup>

حضرت ام سلمہ رضی اللہ عنہا کے بارے میں جو واقعہ نقل ہوا ہے وہ انسانی عقل کو حیران کر دیتا ہے۔ صلح حدیبیہ پر دستخط کے بعد آپ صلی اللہ علیہ وسلم نے اعلان فرمایا کہ ہم عمرہ نہیں کر رہے ہیں اور یہ کہ صحابہ کرام رضوان اللہ علیہم اجمعین اپنے احرام اتار دیں اور سر منڈوالیں، یہ خبر صحابہ کرامؓ پر بجلی کی طرح گری، غم اور پریشانی کا یہ عالم تھا کہ صحابہ کرامؓ میں آگے اور انہیں کچھ سمجھ نہ آ رہی تھی کہ کیا کریں۔ سر منڈوانے کا حکم سننے کے بعد بھی صحابہ کرامؓ اپنی جگہوں پر بیٹھے رہے۔ حضور اکرم صلی اللہ علیہ وسلم نے جب یہ حال دیکھا تو آپ صلی اللہ علیہ وسلم پر گراں گزرا، آپ اپنے خیمے میں تشریف لائے اور حضرت ام سلمہ رضی اللہ عنہا سے ذکر کیا کہ صحابہ کرامؓ نے آپ کی بات سنی مگر عمل نہیں کیا۔ حضرت ام سلمہؓ نے عرض کی کہ یا رسول اللہ آپ صحابہ کرامؓ کے

<sup>17</sup>۔ آئین ریاست ہائے متحدہ امریکہ، ترمیم نمبر 19، ترمیم نمبر 19 کا متن لیا ہے:

Amendment xix:

(The Proposed amendment was sent to the States June 4, 1919, by the Sixth Congress. It was ratified Aug. 18, 1920.)

[The right of citizen to vote shall not be denied because of sex.]

<sup>18</sup>۔ خواتین سے بیعت کا ذکر قرآن مجید میں بھی آیا ہے، دیکھیے سورۃ المائدہ، آیت: 12

<sup>19</sup>۔ امام بخاری، مسند بخاری، کتاب الاطعمہ، باب الثريد، حدیث نمبر 245/7:329۔



## اسلام اور مذاہبِ عالم میں خواتین کا مقام

سامنے تشریف لے جائیں اور اپنے نائی کو حکم دیں کہ آپ کے سر کے بال مونڈے۔ آپ صلی اللہ علیہ وسلم نے حضرت ام سلمہ رضی اللہ عنہا کے اس مشورہ پر عمل فرمایا اور آپ کو دیکھتے ہی تمام صحابہ کرامؓ نے بھی اپنے اپنے سر منڈوائے<sup>(20)</sup>۔

امریکہ میں 2005ء میں بیورو آف جنس نے کچھ اعداد و شمار نشر کیے۔ ان کی تحقیق کے مطابق سن 2005ء میں جتنی خواتین قتل ہوئیں، ان میں ایک تہائی خواتین وہ بیویاں تھیں جنہیں ان کے خاوندوں نے گھریلو تشدد سے قتل کر دیا تھا<sup>(21)</sup>۔

روس میں ہر سال چودہ ہزار (14000) خواتین گھریلو تشدد سے قتل کی جاتی ہیں، یعنی تقریباً ہر گھنٹے میں ایک عورت اپنے خاوند کے ہاتھوں قتل ہوتی ہے۔ یہ اعداد و شمار بھی سن 2005ء کے ہیں۔<sup>(22)</sup>

اب آئیے اور دیکھیں کہ ہمارے نبی حضرت محمد صلی اللہ علیہ وسلم نے خواتین کے ساتھ حسن سلوک کے بارے میں کیا ارشاد فرمایا۔

بیوی کے بارے میں ارشاد ہوا:

"خیر کم خیر کم لأھله وأنا خیر کم لأھلی"

ترجمہ: تم میں بہترین وہ ہے جو اپنی بیوی کے ساتھ حسن سلوک میں بہترین ہے اور میں تم سب میں اپنے اہل خانہ کے ساتھ حسن سلوک میں بہترین ہوں۔<sup>(23)</sup>

<sup>20</sup>۔ توکلی، نور بخش، سیرت رسول عربی، انگلش ترجمہ، ص: 420، ادارہ الاویس، لاہور، سن ندارد۔

<sup>21</sup>۔ [www.now.org](http://www.now.org) (national Organization for Women)۔

نیشنل آرگنائزیشن فار وومن، خواتین کے حقوق کا ادارہ ہے جو امریکہ میں رجسٹرڈ ہے۔ اس ادارے نے امریکی بیورو آف جنس کے مندرجہ ذیل اعداد و شمار کو نقل کیا ہے:

In 2005, 1,181 women were murdered by an intimate partner. This is an average of three women every day. Of all the women murdered in the United States, about one-third were killed by an intimate partner.

You Tube: One women Killed by domestic violence every hour in Russia. <sup>22</sup>

<sup>23</sup>۔ امام طبرانی نے اس حدیث کو اسناد حسن سے روایت کیا ہے۔

مزید فرمایا کہ تمہاری بیویاں تمہارے پاس اللہ کی امانتیں ہیں، ان سے حسن سلوک کرو<sup>(24)</sup>۔ بعض صحابیاتؓ نے حضور اکرم صلی اللہ علیہ وسلم سے اپنے خاوندوں کی شکایت کی کہ وہ ان پر ہاتھ اٹھاتے ہیں۔ آپؐ نے فرمایا، وہ مردوں میں بہترین نہیں ہیں۔<sup>(25)</sup>

ماؤں کے بارے میں ارشاد ہوا۔

"الزهر رجلها فثم الجنة"

اپنی ماں کے قدموں میں پڑے رہو، جنت وہیں ہے۔<sup>(26)</sup>

بیٹیوں کے بارے میں فرمایا کہ جس شخص نے اپنی تین بیٹیوں کی اچھی تعلیم و تربیت کی اور ان کی شادی کی، اس شخص کے لیے جنت کی بشارت ہے۔ ایک شخص نے پوچھا کہ یا رسول اللہ! میری دو بیٹیاں ہیں، کیا میرے لیے بھی یہ بشارت ہو سکتی ہے؟ آپؐ نے فرمایا کہ ہاں تمہارے لیے بھی یہی بشارت ہے۔ ایک دوسرے شخص نے پوچھا کہ یا رسول اللہ میری ایک بیٹی ہے، کیا میں بھی اس بشارت کا مستحق ہوں؟ آپؐ نے فرمایا جی ہاں تمہارے لیے بھی یہی بشارت ہے۔<sup>(27)</sup>

ایک خاتون جو مسجد نبویؐ کی صفائی کیا کرتی تھی، فوت ہو گئی، رات کا وقت تھا، آپ صلی اللہ علیہ وسلم آرام فرما رہے تھے، صحابہ کرام نے آپؐ کو جگانا مناسب نہ سمجھا اور اسے رات میں ہی دفنایا۔ اگلے روز جب آپؐ نے اُس خاتون کے بارے میں دریافت فرمایا اور آپؐ کو معلوم ہوا کہ اسے دفنایا گیا ہے تو آپؐ اُس کی قبر پر تشریف لے گئے اور اس کے لیے دعا کی۔<sup>(28)</sup>

## جزیرہٴ عرب کے بت پرست :

اسلام سے پہلے جزیرہٴ عرب میں بھی عورتوں کا حال دنیا سے مختلف نہ تھا، عربوں میں بھی عورت کی پیدائش، اس کا وجود اور اس کی پرورش باعثِ ذلت و رسوائی سمجھا جاتا تھا۔

<sup>24</sup> - صحیح بخاری، کتاب النکاح، باب 80، (تفصیل ترجمہ) جلد 7، ص 81، جامعہ اسلامیہ، مدینہ منورہ، سن ندارد

<sup>25</sup> - سنن ابوداؤد، حدیث نمبر 2146، (اپنی ماں نے صحیح سنن ابی داؤد، 403/3) میں اس حدیث کو صحیح قرار دیا ہے۔

<sup>26</sup> - اس حدیث کو ابویعلیٰ اور طبرانی نے روایت کیا ہے۔

<sup>27</sup> - سنن ابن ماجہ، ابواب الادب، حدیث نمبر 3670، ص 526، دارالاسلام ریاض، 1999۔

<sup>28</sup> - مسند احمد، جلد 3، ص 444، دار صادر، بیروت، سنن ندارد

ارشادِ باری تعالیٰ ہے:

"وَإِذَا بُقِرَ أَحَدُهُمْ بِالْأُنْثَىٰ فَلَهُ وَجْهٌ مُّسْوَدًّا وَهُوَ كَظِيمٌ، يَتَوَارَىٰ مِنَ الْقَوْمِ مِنْ سُوءِ مَا بُقِرَ بِهِ أَيُمَيِّسُكَ عَلَىٰ هُونٍ أَمْ يَدُسُّهُ فِي التُّرَابِ أَلَا سَاءَ مَا يَحْكُمُونَ"

ترجمہ: اور جب خوشخبری دی جاتی ہے ان میں سے کسی کو بیٹی کی، تو ہو جاتا ہے اس کا چہرہ سیاہ اور غم کھارہا ہوتا ہے۔ وہ چھپا پھرتا ہے لوگوں سے اس بری خبر پر جو اسے سنائی گئی (سوچتا ہے) کہ کیا رہنے دے اس کو ذلت کے باوجود یا دبا دے اسے مٹی میں؟ دیکھو تو کیسے برے ہیں وہ فیصلے جو یہ کرتے ہیں۔ (29)

اقوامِ عالم کا یہ رویہ آپ نے ملاحظہ فرمایا جو عورتوں سے روا رکھا گیا، جب حضور اکرم صلی اللہ علیہ وسلم تشریف فرما ہوئے تو آپ نے دنیا کو بتایا کہ عورت کا کیا مقام ہے، آپ صلی اللہ علیہ وسلم انسانیت کے لیے بالعموم اور خواتین کے لیے بالخصوص محسنِ اعظم ہیں۔

خواتین کے حقوق جنہیں معلمِ اعظم صلی اللہ علیہ وسلم نے دنیا کے سامنے پیش کیا۔ ان میں چند نمایاں حقوق مندرجہ ذیل ہیں۔

### (1) تشخص:

حضور اکرم صلی اللہ علیہ وسلم کی تشریف آوری سے خواتین کو اپنا تشخص ملا۔ دنیا کو بتایا گیا کہ عورت بھی ایک انسان ہے، اس میں روح ہے، دل ہے اور جذبات ہیں، اسے صرف مرد کی خدمت کے لیے پیدا نہیں کیا گیا بلکہ اللہ نے مردوں اور عورتوں، دونوں کو اپنی بندگی کے لیے پیدا کیا ہے۔

ارشادِ باری تعالیٰ ہے:

"وَمَا خَلَقْتُ الْإِنْسَ وَالْإِنْسَ إِلَّا لِيَعْبُدُونِ"

ترجمہ: اور میں نے انسان پیدا کیا میں نے جن دنس کو مگر محض اس غرض سے کہ میری عبادت کریں۔ (30)

<sup>29</sup> - سورۃ النحل، آیت: 58-59

<sup>30</sup> - سورۃ الذاریات، آیت: 56

## (2) حق ملکیت:

معلم اعظم صلی اللہ علیہ وسلم کی تشریف آوری کی بدولت تاریخ انسانی میں پہلی دفعہ عورتوں کو حق ملکیت دیا گیا۔ جو کچھ عورتوں کی ملکیت ہے، خواہ اُسے وراثت میں ملا ہو یا کسی تجارت وغیرہ سے وہ اس کی ذاتی ملکیت ہے، خاوند کا اس مال میں کوئی حق نہیں، اسلام سے قبل عربوں میں عورت کو وراثت میں شامل کرنے کا کوئی تصور نہیں تھا۔ حضور اکرم صلی اللہ علیہ وسلم کی تشریف آوری کے سولہ سال بعد غزوہ احد کے موقع پر وراثت کے احکامات نازل ہوئے، واقعہ یہ ہوا کہ غزوہ احد میں جو ستر صحابہ کرام شہید ہوئے ان میں حضرت سعد بن ربیع رضی اللہ عنہ بھی شامل تھے۔ صحیح بخاری، صحیح مسلم اور سنن نسائی میں حضرت جابر بن عبد اللہ روایت کرتے ہوئے فرماتے ہیں:

"جاءت امرأة سعد ابن ربیع إلى رسول الله صلى الله عليه وسلم فقالت يا رسول الله هاتان ابنتا سعد بن الربیع قتل أبوهما معك في يوم أحد شهيدا وأُنعمهما أخذ مالهما فلم يدع لهما مالا ولا ينكحان إلا ولهما مال، فقال يقضي الله في ذلك، فنزلت آية الميراث فأرسل رسول الله صلى الله عليه وسلم إلى عمهما فقال اعط ابنتي سعد الثلثين وأمهما الثلثين وما بقي فهو لك"

ترجمہ: حضرت سعد بن ربیع کی بیوی رسول اللہ صلی اللہ علیہ وسلم کے پاس آئی اور کہا یا رسول اللہ یہ سعد بن ربیع کی دو بیٹیاں ہیں، سعد غزوہ احد کے دن آپ کے ہمراہ لڑتے ہوئے شہید ہو گئے تھے، ان لڑکیوں کے چچا نے ان کا سارا مال لے لیا ہے اور بغیر مال کے ان کی شادیاں نہیں ہو سکتیں۔ حضور اکرم صلی اللہ علیہ وسلم نے فرمایا: اللہ اس کا فیصلہ کرے گا، پھر آیت وراثت نازل ہوئی اور آپ صلی اللہ علیہ وسلم نے لڑکیوں کے چچا کو پیغام بھیجا کہ لڑکیوں کو دو تہائی مال دے دو اور ان کی ماں کو آٹھواں حصہ دے دو اور جو بچ رہے وہ تمہارا۔<sup>(31)</sup>

## (3) حق انتخاب شوہر:

معلم اعظم اور محسن انسانیت صلی اللہ علیہ وسلم نے عورت کو یہ حق دیا ہے کہ وہ اگر عاقل و بالغ ہے تو جس شخص سے چاہے شادی کر لے۔ اس کی زبردستی شادی کرنا حرام ہے، کنواری لڑکی کی شادی ہو یا مطلقہ بیوہ کی شادی، عورت کی اجازت از بس ضروری ہے۔

<sup>31</sup>۔ سنن الترمذی، کتاب الفرائض، حدیث نمبر 3، جلد 2، ص 174، مکتبہ المعارف، ریاض، 2002ء۔

حضور اکرم صلی اللہ علیہ وسلم کا ارشاد پاک ہے:

"الشَّيْبُ تَسْتَأْمُرُ وَالْبَكْرُ تَسْتَأْذِنُ وَإِذْنُهَا صَمَاتُهَا"

ترجمہ: مطلقہ یا بیوہ کی شادی ہو تو وہ یوں اجازت دے گی جیسے کوئی حکم دیتا ہے، جبکہ کنواری سے صرف اجازت لی جائے اور اس کی خاموشی بھی اس کی اجازت شمار ہوگی۔<sup>(32)</sup>

سنن نسائی، سنن ابن ماجہ اور مسند امام احمد بن حنبل میں ایک دلچسپ واقعہ نقل ہوا ہے کہ ایک خاتون حضور اکرم صلی اللہ علیہ وسلم کے پاس حاضر ہوئی اور یوں کہا:

"أَنْ أَبِي زَوْجَنِي مَعَ ابْنِ أَخِيهِ لِيَفْرِعَ بِي خَسِيسَتَهُ قَالَ فَبِعَلِ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَمْرَ إِلَيْهَا فَقَالَتْ: قَدْ أَجِزْتُ مَا صَنَعَ أَبِي وَلَكِنْ أُرِدْتُ أَنْ أَعْلَمَ النِّسَاءُ أَنَّهُ لَيْسَ إِلَى الْإِبَاءِ مِنْ شَيْءٍ"

ترجمہ: میرے والد نے میری شادی اپنے بھتیجے سے محض اس لیے کر دی تاکہ میری شادی کی وجہ سے وہ اپنے چھوٹے مقام کو بلند کر لے۔ یہ سن کر حضور اکرم صلی اللہ علیہ وسلم نے اس خاتون کو یہ اختیار دیا کہ اگر وہ چاہے تو اس نکاح کو باقی رکھے اور چاہے تو اسے ختم کر دے۔ اس پر خاتون نے کہا جو کچھ میرے والد نے کیا میں اسے اس کی اجازت دیتی ہوں، میں تو صرف عورتوں کو سکھانا چاہتی تھی کہ آباء کو اس قسم کے کام کرنے کی کوئی اجازت یا اختیار نہیں ہے۔<sup>(33)</sup>

#### (4) شادی کے بعد اپنا مکمل نام باقی رکھنے کا حق:

یہ انگریز کا نظام ہم پر مسلط ہے کہ شادی کے بعد عورت اپنے والد کے نام سے محروم کر دی جائے اور والد کے نام کی جگہ خاوند کا نام آجائے<sup>(34)</sup>، اگر عورت کی طلاق ہو جانے کی صورت میں دوسری شادی ہو تو پھر دوسرے خاوند کا نام لگ جائے۔ کبھی وہ مسز چوہدری ہے تو کبھی وہی عورت مسز ملک ہے۔ حضور اکرم صلی اللہ علیہ وسلم نے

<sup>32</sup> - مولانا مہاکب، کتاب النکاح، حدیث نمبر 5، اسلامی اکاڈمی، لاہور، 1402ھ

<sup>33</sup> - سنن نسائی، کتاب النکاح، 36، ابن ماجہ، کتاب النکاح، 12، مسند احمد، 6/126-

<sup>34</sup> - صحیح مسلم، کتاب النکاح، باب استئذان النبی صلی اللہ علیہ وسلم، رد عز وجل فی زیارۃ قبر امہ، 3/65-

عورت کو یہ حق دیا ہے کہ وہ اپنا مکمل نام جو اس کے اور اس کے والد کے نام پر مشتمل ہے تمام زندگی محفوظ رکھے۔ اہمبات المؤمنین ہوں یا دیگر صحابیات، تمام کے نام ان کے والد کے نام پر محفوظ ہیں، عائشہ بنت ابی بکرؓ، حفصہ بنت عمرؓ، زینت بنت جحشؓ اور فاطمہ بنت محمد صلی اللہ علیہ وسلم اور دیگر تمام صحابیات کے نام ان کے والد کے نام سے منسوب ہیں، نہ کہ خاوند کے نام سے۔

### (5) حسن سلوک کا حق:

اسلام نے عورت کو حق دیا ہے کہ اس کے ساتھ اچھے اخلاق سے بات کی جائے۔ عورت ماں ہو یا بیٹی، بہن ہو یا بیوی، بہو ہو یا ساس، تمام عورتیں، آپا آپ کی رشتہ دار ہوں یا غیر، سب سے حسن سلوک کا حکم ہے۔ ارشاد باری تعالیٰ ہے:

"وَقَفَّيْ رِبِّكَ أَلَّا تَعْبُدُوا إِلَّا إِيَّاهُ وَيَالُو الَّذِينَ إِذَا مَا يَبْلُغْنَ عِنْدَكَ الذِّكْرَ أَحْضَرْتَهُمَا أَوْ كَلَاهُمَا فَلَا تَغْلُ لَّهُمَا أَفٍ وَلَا تَنْهَرُهُمَا وَقُلْ لَّهُمَا قَوْلًا كَرِيمًا" (۳۱)

ترجمہ: اور فیصلہ کر دیا ہے تیرے رب نے کہ نہ عبادت کرو تم مگر صرف اسی کی، اور والدین کے ساتھ نیک سلوک کرو، اگر پہنچ جائے تمہارے پاس بڑھاپے کو ان میں سے کوئی ایک یا دونوں تو نہ کہو تم انہیں اف بھی اور نہ جھڑکو انہیں اور کہو ان سے بات احترام کے ساتھ۔

### (الف) ماں کی حیثیت سے خاتون کا مقام:

#### ام جرتج کا واقعہ:

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: ماں کی گود میں صرف تین بچوں نے گفتگو کی: عیسیٰ بن مریم اور جرتج کے ساتھی نے۔ جرتج ایک عبادت گزار شخص تھا، عبادت کے لیے ایک اونٹنی جگہ بنائی اور اس میں مصروف عبادت رہتا۔ ایک مرتبہ اس کی ماں آئی تو وہ نماز پڑھ رہا تھا۔ ماں نے آواز دی مگر جرتج نے دل میں کہا: اے اللہ، نماز پڑھوں یا ماں کو جواب دوں؟ چنانچہ نماز جاری رکھی۔ اس کی ماں نے بد عادی کہ اے اللہ: جرتج کو اس وقت تک موت نہ آئے جب تک یہ بدکار عورتوں کے چہرے نہ دیکھ لے۔ بعد ازاں بنو اسرائیل میں جرتج اور اس کی عبادت کا چرچا ہونے لگا۔ وہاں ایک بدکار عورت تھی، وہ جرتج کے پاس آئی، جرتج نے کوئی توجہ نہ دی۔ وہ عورت ایک چرواہے کے پاس گئی، اس سے بدکاری کی جس کے نتیجے میں

## اسلام اور مذاہب عالم میں خواتین کا مقام

اسے حمل ٹھہر گیا جب بچہ پیدا ہوا تو کہنے لگی کہ یہ جرتج کا بچہ ہے۔ لوگوں نے جرتج کو برا بھلا کہا اور اس کی عبادت گاہ مسمار کر دی، جرتج نے وضو کیا، نماز پڑھی اور بیچے کے پاس آکر اس کے پیٹ میں انگلی چبھاتے ہوئے کہا: اے لڑکے! تمہارا باپ کون ہے؟ بیچے نے کہا: فلاں چرواہا، لوگ یہ کرامت دیکھ کر جرتج کو بو سے دینے لگے اور کہنے لگے کہ ہم تمہاری عبادت گاہ سونے سے تعمیر کریں گے۔ جرتج نے کہا، نہیں بلکہ جیسے پہلے تھی مٹی کی، ویسے ہی بنا دو۔ چنانچہ لوگوں نے ایسا ہی کیا۔<sup>(36)</sup>

### (ب) حضور اکرم صلی اللہ علیہ وسلم کی والدہ کا ذکر:

حضرت ابو ہریرہ رضی اللہ عنہ سے روایت ہے، فرمایا: نبی کریم صلی اللہ علیہ وسلم نے اپنی اماں جان کی قبر کی زیارت کی، خود بھی روئے اور حاضرین کو بھی لڑایا اور فرمایا: میں نے اپنے رب سے اپنی ماں کے لیے استغفار کی اجازت مانگی تو مجھے اجازت نہیں دی گئی، چنانچہ میں نے ان کی قبر کی زیارت کی اجازت مانگی تو مجھے اجازت دے دی گئی، لہذا تم بھی قبروں کی زیارت کیا کرو، اس سے موت یاد آتی ہے<sup>(37)</sup>۔

### (ج) حضور اکرم صلی اللہ علیہ وسلم کی رضاعی والدہ کا ذکر:

حضرت حلیمہ سعدیہ حضور اکرم صلی اللہ علیہ وسلم کی رضاعی والدہ تھیں، امام ابو داؤد نے حضرت ابو الطفیل سے روایت کی ہے، آپ فرماتے ہیں: میں نے رسول اللہ صلی اللہ علیہ وسلم کو دیکھا کہ آپ صلی اللہ علیہ وسلم جعرانہ میں گوشت تقسیم کر رہے تھے، ایک خاتون آپ صلی اللہ علیہ وسلم کے پاس آئیں، آپ صلی اللہ علیہ وسلم نے ان کے لیے اپنی چادر مبارک بچھائی، وہ خاتون اس چادر پر بیٹھ گئیں۔ میں نے پوچھا کہ یہ کون ہیں؟ صحابہ کرام نے کہا، یہ آپ صلی اللہ علیہ وسلم کی والدہ ہیں جنہوں نے آپ صلی اللہ علیہ وسلم کو دودھ پلایا تھا۔<sup>(38)</sup>

### (6) روحانی حق:

اسلام نے عورت کو روحانی حق دیا ہے، یعنی جس طرح مردوں کو حق حاصل ہے کہ وہ عبادت کریں، مساجد میں جائیں، نمازیں پڑھیں اور خطبہ سنیں، عورتوں کو بھی حق حاصل ہے کہ وہ اپنی روحانی تربیت پر توجہ دیں۔

<sup>36</sup> - بخاری: کتاب احادیث الانبیاء، باب قولہ تعالیٰ: "وَإِذْ كُنَّا فِي الْكِتَابِ مِرْجًا إِذَا الْفُلُ يَنْتَفِثُ مِنْ أَفْهَقًا" - ج 28/7

مسلم: کتاب البر والصلة والآداب، باب تقدیم بر الوالدین علی التلویع بالصلاة غیر صالح، ج 8، ص 3

<sup>37</sup> - مسلم: کتاب ایمان، باب استدعاء النبی صلی اللہ علیہ وسلم عہدہ جل فی زیارة قبرہ، ج 3، ص 65

<sup>38</sup> - سنن ابوداؤد، کتاب الادب، باب فی بر الوالدین، رقم 5144، ج 5، ص 353

## اسلام اور مذاہب عالم میں خواتین کا مقام

حضور اکرم صلی اللہ علیہ وسلم کا ارشاد ہے:

"لا تَمْنَعُوا إِمَاءَ اللَّهِ مَسَاجِدَ اللَّهِ"

ترجمہ: اللہ کی بندویں کو اللہ کی مسجدوں میں جانے سے مت روکو۔<sup>(39)</sup>

### (7) معاشی حق:

اسلام نے عورت کو معاشی حق دیا ہے، یعنی اسلام نے مرد پر لازم کیا ہے کہ وہ کمائے اور عورت گھر بیٹھ کر کھائے۔ عورت کوئی بھی ہو، بیٹی، بیوی، بہن یا ماں، اس کا حق ہے کہ اس کا باپ، خاوند، بھائی یا بیٹا اسے کما کر کھلائے۔ ارشاد ربانی ہے:

"الزَّجَالُ قَوَّامُونَ عَلَى النِّسَاءِ مِمَّا قَضَى اللَّهُ بَعْضُهُمْ عَلَى بَعْضٍ وَمِمَّا أَنْفَقُوا مِنْ أَمْوَالِهِمْ"

ترجمہ: مرد سرپرست و نگہبان ہیں عورتوں کے، اس بناء پر کہ فضیلت دی ہے اللہ نے انسانوں میں بعض کو بعض پر اور اس بنا پر کہ خرچ کرتے ہیں مرد اپنے مال۔<sup>(40)</sup>

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

"... دستور کے مطابق نان نفقہ اور لباس مہیا کرنا خواتین کا تمہارے اوپر حق ہے۔"<sup>(41)</sup>

### (8) حسن معاشرت کا حق:

اسلام نے عورت کو یہ حق دیا ہے کہ اس کے ساتھ احسن طریقے سے رہا جائے۔

ارشاد ربانی ہے:

"وَعَايِرُوهُنَّ بِالْمَعْرُوفِ"<sup>(42)</sup>

ترجمہ: اور اپنی عورتوں کے ساتھ اچھا برتاؤ کرو۔

حضرت عمر رضی اللہ عنہ سے روایت ہے، فرمایا: ہم قریش کے لوگ اپنی خواتین پر غالب تھے، جب ہم ہجرت کر کے انصار کے پاس مدینہ آئے تو دیکھا کہ کچھ لوگ خواتین کے سامنے بے بس ہیں۔ چنانچہ ہماری خواتین بھی انصاری خواتین کے طور طریقے اپنانے لگیں۔ ایک دن میری بیوی میرے سامنے بولی اور ٹکرا کرنے لگی، تو

<sup>39</sup>۔ بخاری، حصہ 13، صحیح مسلم، کتاب الصلوة، 136، سنن ابوداؤد، کتاب الصلوة، 52، سنن ابن ماجہ، مقدمہ 2، سنن الدارمی، کتاب الصلوة،

<sup>40</sup>۔ سورۃ النساء، الآیہ: 34

<sup>41</sup>۔ صحیح مسلم، کتاب الحج، باب حجۃ الہدی صلی اللہ علیہ وسلم، ج 4، ص 41

<sup>42</sup>۔ سورۃ النساء، الآیہ: 19



## اسلام اور مذاہبِ عالم میں خواتین کا مقام

میں نے اس کا برا منایا، میری بیوی نے کہا، آپ کو میرا جواب دینا کیوں برا لگتا ہے؟ بخدا ازواجِ رسول تو آپ صلی اللہ علیہ وسلم کو جواب دیتی ہیں، ان میں سے ایک تو آپ سے دن بھر بات چیت بھی چھوڑ دیتی ہے۔ حضرت عمر فرماتے ہیں: میں نے جب یہ بات سنی تو میں اندر سے ہل گیا۔<sup>(43)</sup>

حافظ ابن حجر فرماتے ہیں:۔۔۔ اس حدیث میں اس بات پر دلالت ہے کہ خواتین پر سختی کرنا ناپسندیدہ ہے، اس لیے کہ حضور صلی اللہ علیہ وسلم نے خواتین کے بارے میں انصاری روایات کو اپنایا، اور اپنی قوم (یعنی قریش) کی روایات کو ترک کر دیا۔<sup>(44)</sup>

### (9) جذبات کی قدر کا حق:

حضور اکرم صلی اللہ علیہ وسلم نے صحابہ کرام کو یہ حکم دیا کہ وہ اپنی عورتوں کے جذبات کا احترام کریں۔ ارشاد نبوی ہو: کوئی شخص اپنی بیوی کے پاس اس طرح مت جائے جیسے جانور جاتا ہے، صحابہ نے پوچھا کہ یا رسول اللہ ہم اپنی بیویوں کے پاس کیسے جائیں؟ آپ صلی اللہ علیہ وسلم نے ارشاد فرمایا کہ پہلے بوس و کنار سے اور محبت بھری باتوں سے اپنی بیوی کو جذباتی طور پر تیار کرو<sup>(45)</sup>۔

اسی طرح ایک اور روایت میں فرمایا کہ اگر تم لوگ سفر پر ہو تو اچانک اپنے گھر نہ لوٹو بلکہ اطلاع دے کر آؤ۔<sup>(46)</sup> اس حدیث سے ایک بات تو یہ سمجھ آتی ہے کہ جب آپ اطلاع دے کر گھر آئیں گے تو جذباتی طور پر آپ کی بیوی آپ کے استقبال کے لیے تیار ہوگی، دوسری بات یہ بھی سمجھ میں آتی ہے کہ اگر آپ اچانک گھر لوٹتے ہیں تو آپ اپنی بیوی کے جذبات بھرج کر سکتے ہیں۔ کیونکہ وہ یہ سوچتی رہے گی کہ آپ اچانک گھر آکر کیا معلوم کرنا چاہتے تھے؟

### (10) ذہنی نشو و نما کا حق:

معلم اعظم صلی اللہ علیہ وسلم نے عورت کو حق دیا ہے کہ وہ اپنی ذہنی صلاحیتوں کو اجاگر کرے۔ بعض دفعہ ہم لوگ یہ خیال کرتے ہیں کہ اب تو عورت کی شادی ہو گئی ہے اب اسے مزید تعلیم کی کیا ضرورت ہے؟

<sup>43</sup> - فتح الباری، شرح صحیح بخاری، کتاب النکاح، باب موعظہ الرسل البتہ لئلا یزدوجا، ج 11، ص 190، صحیح مسلم، کتاب الطلاق، باب فی الایاء والاعتزال النساء، ج 4،

ص 192

<sup>44</sup> - فتح الباری، ج 11، ص 202

<sup>45</sup> - الام غزالی، احیاء علوم الدین

<sup>46</sup> - سنن ترمذی، کتاب الاستئذان، باب ما جاء فی کرامیہ طرق الرسل لئلا یصلہ لیل، حدیث نمبر 2712، جلد نمبر 3، ص 84، مکتبۃ المعارف، ریاض 2002ء۔

حقیقت یہ ہے کہ اسلام نے کسی کو یہ حق نہیں دیا کہ وہ عورت کو کسی بھی حال میں تعلیم سے روکے، حضور اکرم صلی اللہ علیہ وسلم نے بغیر زمان و مکان کی قید کے ایک عام حکم صادر فرمایا۔ ارشاد ہوا:

"طلب العلم فريضة على كل مسلم ومسلمة"

ترجمہ: علم حاصل کرنا تمام مسلمانوں پر فرض ہے، مردہوں یا عورتیں۔<sup>(47)</sup>

آخر میں بس اتنا عرض کروں گا کہ معلم اعظم صلی اللہ علیہ وسلم پر جو وحی الہی، قرآن حکیم کی شکل میں نازل ہوئی وہ دنیا کی واحد آسمانی کتاب ہے جس میں ایک مکمل سورۃ کو خواتین سے منسوب کیا گیا۔ سورۃ النساء کا تحفہ اللہ تعالیٰ نے اس امت کو دے کر اسے ایسی انفرادیت بخشی ہے کہ دنیا کی کوئی قوم ہمارا مقابلہ نہیں کر سکتی۔  
بقول علامہ اقبال مرحوم:

اپنی ملت پر قیاس اقوامِ مغرب سے نہ کر  
خاص ہے ترکیب میں قومِ رسولِ ہاشمیؐ

## Acknowledgement

The researcher would like to thank the Deanship of Scientific Research, King Saud University, Riyadh – Saudi Arabia, for the support offered to this research.